

DEĊIŻONIJIET

DEĊIŻJONI TAL-KUNSILL (PESK) 2022/1355

tal-4 ta' Awwissu 2022

li temenda d-Deċiżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukraina

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Ġholi tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-17 ta' Marzu 2014, il-Kunsill adotta d-Deċiżjoni 2014/145/PESK ⁽¹⁾.
- (2) L-Unjoni tkompli tikkundanna l-azzjonijiet u l-politiki li jipperikolaw l-integrità territorjali tal-Ukraina.
- (3) Il-Kunsill iqis li jenhtieg li jinzdiedu zewġ individwi mal-lista ta' persuni, entitajiet u korpi soġġetti għal miżuri restrittivi li tinsab fl-Anness għad-Deċiżjoni 2014/145/PESK għar-rwol tagħhom fl-ipperikolar jew it-theddid tal-integrità territorjali, is-sovranità u l-indipendenza tal-Ukraina u talli jibbenefikaw minn persuni Russi li jieħdu d-deċiżjonijiet responsabbli għall-annessjoni tal-Krimea jew id-destabilizzazzjoni tal-Lvant tal-Ukraina.
- (4) Għalhekk id-Deċiżjoni 2014/145/PESK jenhtieg li tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deċiżjoni 2014/145/PESK hija emendata f'konformità mal-Anness għal din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-4 ta' Awwissu 2022.

Għall-Kunsill
Il-President
M. BEK

⁽¹⁾ Id-Deċiżjoni tal-Kunsill 2014/145/PESK tas-17 ta' Marzu 2014 dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukraina (ĠU L 78, 17.3.2014, p. 16).

Il-persuni li ġejjin jinżiedu mal-lista ta' persuni, entitajiet u korpi li tinsab fl-Anness għad-Deciżjoni 2014/145/PESK:

Persuni

	Isem	Informazzjoni ta' identifikazzjoni	Raġunijiet	Data tal-elekar
“209.	Oleksandr Viktorovych YANUKOVYCH (Олександр Вікторович ЯНУКОВИЧ)	Ġeneru: Maskil Data tat-twelid: 10.7.1973 Post tat-twelid: Yenakiyeve, Donetsk Oblast (former Ukrainian SSR, now Ukraine) Nazżjonalità: Ukrena	Oleksandr Yanukovych huwa negozjant u iben l-eks President tal-Ukraina Viktor Yanukovych. Matul il-presidenza ta' Viktor Yanukovych u grazzi għall-konnessjoni personali ma' grupp ta' persuni qrib missieru, ġabar firxa wiesgħa ta' interessi tan-negozju u akkumula fortuna kbira. Għadu jmxexxi l-attivitajiet tan-negozju tiegħu fir-reġjun ta' Donbas ikkontrollat mill-gruppi separatisti, speċjalment fis-setturi tal-enerġija, il-faham, il-kostruzzjoni, il-banek u l-proprjetà immobbli. B'mod partikolari, bis-saħħa ta' rabtiet mill-qrib mas-separatisti favur ir-Russja, huwa akkwista assi ekonomiċi ewlenin fl-hekk imsejha “Repubbliki tal-Poplu ta' Donetsk u ta' Lugansk”, fost oħrajn fis-setturi tal-enerġija, tal-faham u tal-proprjetà immobbli. Il-battaljun separatista OPLOT (elenkat sa minn Frar 2015) iproteġa l-proġetti ta' żvilupp tal-proprjetà immobbli tiegħu fl-hekk imsejha “Repubblika tal-Poplu ta' Donetsk”. Għalhekk, Oleksandr Yanukovych huwa responsabbli għall-appoġġ jew l-implimentazzjoni ta' azzjonijiet jew politiki li jipperikolaw jew jheddu l-integrità territorjali, is-sovranità u l-indipendenza tal-Ukraina u wettaq tranzazzjonijiet mal-gruppi separatisti fir-reġjun ta' Donbas tal-Ukraina. Barra minn hekk, hu assoċjat ma' missieru Viktor Yanukovych, li hu responsabbli għall-appoġġ jew l-implimentazzjoni ta' azzjonijiet jew politiki li jipperikolaw l-integrità territorjali, is-sovranità u l-indipendenza tal-Ukraina, kif ukoll l-istabbiltà u s-sigurtà tal-istat.	4.8.2022
210.	Viktor Fedorovych YANUKOVYCH (Віктор Федорович ЯНУКОВИЧ)	Ġeneru: maskil; Data tat-twelid: 9.7.1950 Post tat-twelid: Yenakiyeve, Donetsk Oblast (former Ukrainian SSR, now Ukraine) Nazżjonalità: Ukrena Funzjoni: eks president tal-Ukraina, oligark	Mill-2010 sal-2014, Viktor Yanukovych kien il-President tal-Ukraina. Huwa haddan politika favur ir-Russja meta kien fil-kariga. Qorti Ukrena sabet lil Viktor Yanukovych hati ta' tradiment talli stieden lill-Federazzjoni Russa biex tinvasi lill-Ukraina. Wara li tnehħa mill-poter, huwa mar jgħix fir-Russja, fejn kompli bl-attivitajiet tiegħu mmirati biex jiddestabilizzaw lill-Ukraina. Huwa għen fl-interferenza militari Russa fl-Ukraina billi appella lill-President tal-Federazzjoni Russa biex jibgħat truppi Russi lejn l-Ukraina f'Marzu 2014. Viktor Yanukovych appoġġa politiki favur ir-Russja li kellhom karigi pubbliċi fil-Krimea okkupata. Fl-2021, fl-Ukraina inftehet investigazzjoni ġdida ta' qabel il-kawża li skontha s-Sur Viktor Yanukovych, flimkien ma' żewġ ex-Ministri tad-Difiża, naqqas intenzjonalment il-kapaċità ta' difiża tal-Ukraina, b'mod partikolari fir-Repubblika Awtonoma tal-Krimea. Iqis ruhu l-President legittimu tal-Ukraina u pprezenta b'mod konsistenti pożizzjoni favur ir-Russja fl-interventi pubbliċi tiegħu. Skont sorsi differenti, is-Sur Viktor Yanukovych kien parti minn operazzjoni speċjali Russa, li kellha l-għan li tissostitwixxi lill-President Ukren bih, matul l-ewwel fażijiet tal-aggressjoni militari illegali u mhux provokata kontra l-Ukraina. Barra minn hekk, il-President tar-Repubblika taċ-Ċeċenja Ramzan Kadyrov, talab lill-President tal-Ukraina biex jittrasferixxi l-poteri kollha tiegħu lil Viktor Yanukovych. Għalhekk, Viktor Yanukovych huwa responsabbli għall-appoġġ jew l-implimentazzjoni ta' azzjonijiet jew politiki li jipperikolaw jew jheddu l-integrità territorjali, is-sovranità u l-indipendenza tal-Ukraina, kif ukoll l-istabbiltà u s-sigurtà tal-istat.	4.8.2022”